




1932

హరిమకుందశతకము



PNO 213

SINDH 42 - SEP 1932



3

3580  
33


-: గ్రంథకర్త :-

కో బ్రహ్మి నాగిరెడ్డి



శ్రీరస్తు

హ రి ము కు ం ద శ త క ము



ఘాద్రీ నరసింహస్వామిదేవాలయే

బరిష్కరింపఁబడినది.

-:అంధకర:-

కోటైడి నాగిరెడ్డి

[ పంపలకుంట, కదిరి తాలూకా ]

శ్రీ సాధన ముద్రాణాలయము  
అనంతపురము.  
1932

శ్రీరస్తు

## హ రి ము కు ం ద శ త క ము

సీ॥ శ్రీ రవికులజు నా - శ్రీతజన మందారు  
నజు నచ్యుతుని గూర్చి - నతులొనర్తు  
కోటి భాస్కరుకాంతి - గోటమీటు కిరీట  
మునుదాల్చు వాని - నింపొదవఁ గొల్తు  
కొస్తుభమణిహార - కంకణకేయూర  
ధారికి భక్తిని - దండ మిడుదు  
సిరి యురంబునగల్గు - సరసిజోదరుఁ గృష్ణు  
హరికిఁ బరేశు జో - హా రొనర్తు

సీ॥ భవవినుత నాదిదేవునిం - బ్రణుతిజేసి  
సీసపద్మంబు లొసఁగితి - చిత్తగింపు  
భువిని పండులకుంట సత్పురనివాస  
అరసి నన్నెలు గోవింద హరి ముకుంద

సీ॥ ఇభ రాజవదను నే - నింసార నుతియింతు  
 పద్మజరాణి నే - బ్రస్తుతింతు  
 పర్వతపుత్రీ నే - భక్తితో నేవింతు  
 భార్గవి బ్రీతితో - బ్రణుతింజేతు  
 అంగజపగవాని హరు - వ్యోమకేశుని  
 మూడుకన్నులవాని - మొగి నుతింతు  
 కనకగర్భ విరించి - ఘనుని ప్రజాపతి  
 స్రష్టను నామది - సన్నుతింతు

గీ॥ అష్టదిక్పాలకులనెల్ల - నాత్మదలఁతుఁ  
 గరుణ నాదగు - కవనంబు గరిమ బ్రోవ

సీ॥ వ్యాస వాల్మీకి బిష్ణు - ణ కాళిదాసాది  
 ఘనులగు గీర్వాణ - కవులఁ దలఁచి  
 బమ్మెరపోతన - తిమ్మనామాత్యుని  
 సమ్మతి నామది - సంస్మరించి  
 అలసాని పెద్దన న - సఘశ్రీనాథుని  
 సన్నయార్యుని మది - సతులొనర్చి  
 తిక్కనార్యుని జయ - దేవు భాస్కరకవి  
 శ్రీరంగనాథుకు - శిరము మోడ్చి

గీ॥ రామకృష్ణుని ధూర్జటి - రక్తిఁ దలఁచి  
 నీదు కృతిఁజేయఁ బూనితి - నిశ్చలముగ

అందరిలో ఘనం - బండజూడంగ లేదు  
 కోరికలెవ్వియు - గోర లేదు  
 విద్వాంసుడనుచు నే - విట్టవీగంగ లేదు  
 దర్పించి వేర్ని ని - దలఁప లేదు  
 కవినని కృతజ్ఞేయ - గడంగి బూనంగ లేదు  
 శాస్త్రంబు లెవ్వియు - జదువ లేదు  
 గణయతిపొస ల - క్షణము జూడంగలేదు  
 గురుఁఁడుఁబున విద్య - నరయ లేదు

గీ॥ శ్రీరమానాథ నీభక్తి - చేతఁ గాక  
 బూనగానొనె నీకృతి - బూర్తిసేయ

4

సీ॥ దండంబు దండంబు - దశరథాత్మజ నీకు  
 దండంబు విమల - వేదండ పోష  
 దండంబు దండంబు - దశరూపధర నీకు  
 దండంబు శార్జ - కోదండపాణి  
 దండంబు దండంబు - ధాతీరమణ నీకు  
 దండంబు బుధజనా - ధార మూర్తి  
 దండంబు దండంబు - దశకంఠ సంహార  
 దండంబు జ్ఞాన - తత్వస్వరూప

గీ॥ దండములు మీకు పదివేలు - దానవారి  
 దండిదయఁజూడ నీకృతి - తప్పవిడిచి

5



సీ॥ వసుధలో నీయంత - వా రెవ్వరునులేరు  
 వైకుంఠపతి నీకు - వందనంబు  
 దాసదాసులఁ బోవ - దైవంబు వీవె గా  
 వసుమతీనాయకా - వందనంబు  
 పాడిదప్పనివాడి - పాలనం బొనరించు  
 వనరుహాక్షా నీకు - వందనంబు  
 భక్తపాలన హరీ - పరమాత్మ పరమేశ  
 వాసవార్చిత నీకు - వందనంబు

గీ॥ వనజభవ భవహర నీకు - వందనంబు  
 నందనందన విశ్వాత్మ - వందనంబు (i)

సీ॥ శబరిరక్షక మిమ్ము - స్మరియింతు నిరతంబు  
 పరమపానన మీకు - శరణు శరణు  
 పగవాని తమ్ముని - శరిపాలన మొనర్చు  
 శరణాగతత్రాణ - శరణు శరణు  
 తరు మూషికంబును - దయఁ దలిర్పఁగఁ బ్రోచు  
 శాంతి ప్రదాయక - శరణు శరణు  
 ఆర్తుల మౌనుల - నరసి సంగక్షించు  
 సాధురక్షక మీకు - శరణు శరణు

గీ॥ సర్వపరిపాల లక్ష్మీశ - శరణు శరణు  
 హర ముఖామరవందిత - శరణు శరణు 7

సీ॥ సురల రక్షింపఁగ న - సురుల శిక్షింప  
 దశరథతనయుఁడై - తనరినాపు  
 కూర దానవులను - గూల్చి యజ్ఞముఁగాచి  
 జడధారులకు బ్రీతి - సల్పి నాపు  
 హర ధనుర్భంగంబు - నవలీల గావించి  
 యవనితనూజఁ బెం - డ్లాడినాపు  
 భృత్యులు బాంధవుల్ - బ్రణతులై మిముగొల్వ  
 పురమున కేతేర - బూనినాపు

సీ॥ పరశురాముని గర్వంబుఁ - బాపినాపు  
 బంధుజనులను సంతోష - పరచినాపు 8

సీ॥ కైకేయి వరముల - కారణంబున నీదు  
 జనకుని యానతి - సల్పలేదె  
 జనకజ లక్ష్మణ - సహితంబుగా వని  
 కరుగుచు గుహఁ - బ్రీతిఁ గాంచలేదె  
 ముని భరద్వాజు న - మ్మోదాబ్ధిఁ దేలించి  
 చిత్రకూటాద్రిని - జేరలేదె  
 పరమభక్తుండైన - భరతుఁడు బ్రాడ్డింప  
 పాదుకల్దయనిచ్చి - పనువలేదె

సీ॥ దండకాటవిలోఁ జొచ్చి - తాపనులకు  
 నిచ్చ లిగురొత్త - నభయంబు లియ్యలేదె 9

సీ॥ రామా పరంధామ - రక్షింపరా యని  
 పలుమారు బిలిచిన - పలుక వేమి  
 నారాయణా హరీ - నారసింహా యని  
 బిలిచిన నోయని - బలుక వేమి  
 కృష్ణ జనార్దన - కృష్ణజూడరా యని  
 బలురీతులను వేడఁ - బలుక వేమి  
 కమలలోచన నిన్ను - గానక వేసరి  
 సాలసి బేర్కొన్నను - బలుక వేమి

గీ॥ వివిధరీతులఁ జేరినే - వేడుకొన్న  
 బలుక వదియేమి - నాదగుపాపమయ్య 10

సీ॥ కాముకియగు దైత్య - గాదిలి చెలియలి  
 ముక్కు చెవులను గోసి - మొక్క పరచి  
 దండకాటవి చతు - ర్దశ సహస్రమర  
 ప్రతిపక్ష సైన్యంబు - హతమొనర్చి  
 మాయావియగు తాట - కేయుని పసమాసి  
 జానకి పోకకుఁ - జాల నొచ్చి  
 బహుదుష్టఁడైన క - బంధుని బరిమార్చి  
 శబరిచే మన్ననల్ - జాల వడసి

గీ॥ తపన సుతునకు - నభయంబు దయ నొసంగి  
 వారిఁ గూలంగనేసితె - కోల నొకట 11

సీ॥ భూభార నుడగింపఁ - బూని దేవకిగర్భ  
 వారాసి శశివోలె - వరలినావు  
 నుండలో నందుని - కందవై క్రేపుల  
 మేపుచు నీయేపుఁ - జూపినావు  
 కన్నులు దెఱువని - కాలమందే దైత్య  
 కాండంబులను దుగ్గించి - గ్రాలినావు  
 వ్రేతల యిండ్లలో - వేవిధంబుల వెన్న  
 మీగడల్ కడుపార - మెక్కినావు

సీ॥ వల్లవస్త్రీల మానంబు - కొల్లలాడి  
 వారి కొనఁగితివయ్య - కైవల్య పదవి 12

సీ॥ అర్జున తరువుల - నవనిపైఁ బడఁగూల్చి  
 యక్షేశ సుతుల - ను నరయలేదె  
 గోవర్ధనంబును - గొడుఁగుపోలిక నెత్తి  
 యల బిడొజుని - గర్వమడఁచలేదె  
 భ్రమజెందలోకంబు - యమునలోపలఁ జొచ్చి  
 కూర్మ కాళీయునిఁ - గూల్చలేదె  
 గోగోపకుల చుట్టి - క్రూరమా దావాగ్ని  
 కబళించ వారలఁ - గావలేదె

సీ॥ శత్రుపక్షంబువాడని - చిన్నబుచ్చ  
 కెలమి నకూర్మఁ బోచితి - వేర్పడంగ 13

సీ॥ కైవల్యపదమిచ్చి - ఘనుని సుదాసుని  
 నింపుమిరగఁ - జూచి యేలినావు  
 సుమములుగొని శుభ - మమర మాలికునకు  
 మెచ్చి సౌభాగ్యంబు - లిచ్చినావు  
 మైపూతఁగొని కుబ్జ - మన్నించి వక్రిత  
 మానిపి సురతంబు - మఱపినావు  
 మధురాపుష్పిత - మధురాధరల చూడ్కి  
 ధన్యత నందంగ - దనరి నావు

గీ॥ కువలయాపీడ గజమును - గూల్చినావు  
 దుష్టు కంసాసురునిబట్టి - దునిమినావు 14

సీ॥ కన్నెత్తి జూడరా - కరుణ పాలించరా  
 మన్నన జేయరా - మకాని పోష  
 మనవి యాలింపరా - మమత పోషింపరా  
 శేషాహిశయన యో - చిత్ప్రకాశ  
 కోపం బదేలరా - కోరిక లీడేర్చి  
 బ్రోవరా నను వేగ - పుణ్యపురుష  
 ఎంచరా మదిని పా - లించరా నన్ను బో  
 పించరా బ్రీతి మ - న్నించివేగ

గీ॥ కరుణగలవాఁడ వనినమ్మి - కరములొగ్గి  
 వేడికొనుచుంటి ననుగావ - వేయటంచు 15

సీ॥ మీనమై వారాసి - లోన సోమకుఁ ద్రుంచి  
 తెచ్చి వేదము వేధ - కిచ్చినటుల  
 కూర్మమై మందర - కుధరంబు వడి నెత్తి  
 యమరుల కభయంబు - నరపి నటుల  
 కిటివగుచు కన్కాక్షు - గీటడంచియు ధరా  
 తరుణిని గౌగిటఁ - దాల్చినటుల  
 నరసింహ మూర్తివై - సురవైరిఁ బరిమార్చి  
 వ్రహ్మాదు బాధలఁ - బాపినటుల

గీ॥ మంచితనమున బలిని - మన్నించినటుల  
 చేరి ననుబోవ రావయ్య - చిత్తగించి 16

సీ॥ మాతృగర్భంబున - మలమూత్రముల నుండి  
 ధరణి జన్మించిన - దాదిగాగ  
 నిసువునై బాధల - విసివి వాపోవుచుఁ  
 గడపితి కాలంబు - కంజనాభ  
 టటపాటల సొక్కి - యటకొన్నినాళ్ళు నీ  
 సేవఁజేయఁగనైతి - శ్రీనివాస  
 కూటికై విద్యల - గొమరొప్ప నేర్వఁగ  
 కాలంబు వ్యర్థమై - గడచె కొంత

గీ॥ అరయ జన్మంబునొందిన - దాదిగాగ  
 బ్రతుకు వ్యర్థము మీదయఁ - బడయు దనుక 17

సీ॥ జవ్వనంబున లేచు - సంగతి మదినిడి  
 యనిశంబు మిమ్ము సే - నరయనైతి  
 ర క్తిమై బుత్రగాతా - శ్లేషములయందు  
 జిక్కి నీయెడ మతి - జేర్ప నైతి  
 చటుల సంసార దుర్గు - టవార్ధిని బడి  
 నీస్తుతి నావగా - నెగడ నైతి  
 వృద్ధత్వమున చింత - వీడక సుతసుతా  
 దులఁజిక్కి మిమ్మునే - గొలువనైతి

గీ॥ అకటపెంపాందె - నాశ లహర్నిశంబు  
 జీవితంబును తనువుతో - జీర్ణమయ్యె 18

సీ॥ గురుదక్షణార్థమై - గోరసాందీపుని  
 మెచ్చివేడుకఁబుత్రు - నిచ్చినావు  
 ముచికుందునకుఁ బ్రీతి - మోక్షమిచ్చిసుపర్వ  
 వైరులఁబరిమార్చి - వైచినావు  
 అంబుధి మధ్యంబు - నల ద్వారకాపురి  
 నిర్మించి సిరిమించి - నెగడినావు  
 వైదర్భివలరాజు - వాదంబు వారిఁచి  
 నర్మిలి రుక్మిణి - సూర్మినేలి

గీ॥ ఖండవము నరునిచేతను - గాల్పజేసి  
 నావు నిన్నెన్నఁదరమె - నాయంతవాఁడు 19

సీ॥ తల్లికిఁ దల్లివైదయ - దలిర్పగమమ్ము  
 గాపాడ హరి - పూటకాపువీవె  
 తండ్రికిఁ దండ్రివై - చాక్షిణ్య యుక్తి మై  
 రక్షింపఁగాను భా - రమ్మ నీవె  
 గురులకు గురుడవై - కోర్కెలింపారంగ  
 నెలమి పోషింపఁగ - నెవరునీవె  
 దేవతలకు నెల్ల - దేవుండ వీవె గా  
 మోక్ష సామ్రాజ్యంబు - మూలమీవె

సీ॥ అన్నివిధముల రక్షింప - నాధ్యక్షుడీవె  
 సర్వవిశ్వముఁ జూచెడి - సాక్షివీవె 20

సీ॥ వాసిగా నీకథల్ - వ్రాతమన్నను నేను  
 విద్యావిహీనుడ - విశ్వమందు  
 భక్తిమైనామ - పఠనఁ జేయుదమన్న  
 మమత నిరోధించె - మనమునందు  
 పూనినిన్నేవేళ - బూజఁజేయుదమన్న  
 తాపత్రయంబులఁ - దవిలియుందు  
 కమలేశనీదగు - కథలు విందమటన్న  
 సంసార క్లేశముల్ - జాలగలవు

సీ॥ ఇట్టి చిక్కులఁ దరియించు - తెట్టులనుచు  
 జేరినాడను నీపాద - సరసిజముల 21



సీ॥ దశముఖానుజ నీవు - దయఁజూచి బ్రోవవె  
 దశరథతనయ నా - తప్పదేమి?  
 కల్యాణరామ నీ - కరుణజూపఁగ రమ్మ  
 నీసరిదై వంబు నే - నెఱుంగ  
 మిత్రవంశోద్ధార - మేలమాయది నీకు  
 మనమున మిమ్ము యే - మారి యెఱుఁగ  
 శ్రీశ దామోదర - భాసురాంగ గిరీశ  
 వాసవవిధినుత - భావమెఱిగి

గీ॥ నన్ను నేలిన నీకేమి - వన్నెజెడును  
 కరుణనేలుము గిరిజారి - ఖలవిదారి 22

సీ॥ ధాతనుగన్నట్టి - తమ్మి పొక్కిలితోడ  
 తొగలనుమించు కం - దోయితోడ  
 దుష్టులఁ బొటిగొను - తూణంబు విలుతోడ  
 శతులఁ గూల్చెడి నుద - ర్చనముతోడ  
 నిత్యాను పాయయై - నెగడెడురమ తోడ  
 మంగళకర వన - మాలతోడ  
 నీలమేఘచ్ఛాయ - నెగడు దేహముతోడ  
 కాస్తుభకలిత - వక్షంబుతోడ

గీ॥ కనుల పండువుగాగను - గానుపించి  
 భక్తుడగునన్ను - రక్షింపు పరమపురష 23

- సీ॥ జలచరవృత్తిమై - జలధి లోపలనుండ  
 నేదిక్కుగలదు తో - డెవరు మీకు  
 కూర్మాకృతిని మహా - కూపారమున నుండ  
 నేదిక్కుగలదు తో - డెవరు మీకు  
 కిటిరూపవై ధాత్రి - క్రిందనుంటిరి గదా  
 నేదిక్కుగలదు తో - డెవరు మీకు  
 దంభాకృతినిబూని - డాగియుంటిరిగదా  
 నేదిక్కుగలదు తో - డెవరు మీకు
- గీ॥ అన్ని దిక్కులు మీయందె - యణగియుండు  
 దిక్కులకు నెల్ల నీవెగా - దిక్కుచూడ 24
- సీ॥ పర్వత గుహలందు - పాషాణముల యందు  
 సర్వాత్మ నీమూర్తి - సంచ రించు  
 తరులతానులయందు - తాపసావళియందు  
 సర్వాత్మ నీమూర్తి - సంచరించు  
 సకల జీవులయందు - సర్వసస్యములందు  
 సర్వాత్మ నీమూర్తి - సంచరించు  
 బయలులోపల న - భంబందు దిక్కులయందు  
 సర్వాత్మ నీమూర్తి - సంచరించు
- గీ॥ సకల జగములు నీయందె సంచ రించు  
 సర్వజగములు నీవెగా - సత్యమరయ 25

సీ॥ అడవి మృగంబుల - కాహార మెవడిచ్చె  
 కట్టబట్టుకవాని - గాచె నెవడు  
 పక్షుల కెవ్వడు - ఫలములు గల్పించె  
 అండంబులో శిశు - వరయు నెవడు  
 రాతిలోఁ గప్పకు - మేత నెవ్వఁ డొసంగె  
 నీరు జంతువులకు - నిచ్చె నెవడు  
 శీతోష్ణములునుర్వి - నేతీరున జనించె  
 ఘనములు వర్షము - గురియునెట్లు

సీ॥ పాంచభౌతిక మాయ - ప్రపంచమునను  
 నన్నిటికి నీవు కర్తవు - హర్తవరయ

26

సీ॥ బీజంబునను జెట్లు - పిలక యెట్లుజనించె  
 జనియించి వృద్ధియై - జెలఁగుచుండు  
 గర్భంబుననునెట్లు - నర్భకుండు జనించె  
 వలనుగా లోనెట్లు - వృద్ధి నుండు  
 దేహంబునకు నెట్లు - తేజముద్భవమయ్యె  
 చైతన్య మెబ్బంగి - జేరి యుండు  
 జ్ఞానంబు ధానెట్లు - ఘటియించె దేహికి  
 నెట్లు వర్తిల్లుచు - నెఱుకపడక

సీ॥ జీవులకు వృద్ధి - క్షీణముల్ జెందునెట్లు  
 యెటుల స్మరియింతు నీమాయ - యెఱుగరాదు

సీ॥ వేదంబులును నీవె - వేదాంతములు నీవె

శాస్త్రంబులందలి - చర్చనీవె

యాగంబులును నీవె - యాజకుండవు నీవె

యజ్ఞఫలప్రదా య - కుండ వీవె

వ్రతములెన్నగనీవె - వ్రతకర్తయును నీవె

యందున ఫలమియ్య - నరయనీవె

ధాతవునీవె యా - ధారవస్తువు నీవె

దానభోక్తవు హరి - దలంప నీవె

సీ॥ లేదు నీవుండనిది - యెందులేదు నిజము

నన్నిభంగుల వర్తింతు - వజ్రనాథ 28

సీ॥ నాదవినోద యా - నారదుఁ డిచ్చ సం

గీతంబునను మిమ్ము - గీర్తి సలుపు

పంచమ వేదంబు - పరగఁజేసి పరాశ

రాత్మజుం డెపుడు మి - మ్మాత్మ నిలుపు

రామకథాసుధా - రసము నించి ప్రచేత

నాత్మభవుండు మి - మ్మాత్మదలచు

దాల్భ్యుడు మిముభక్తి - దలంచి కల్పంబుల

దాక జీవించియు - వీక నిలుపు

సీ॥ మఱియు దక్కిన మునుల్లె - మదనజనక

నిన్ను సేవించి మోక్షంబు - గన్నవారె 29

సీ॥ నారాయణా మిమ్ము - సమ్మిపారాయణఁ  
 జేయువారికి నెట్టి - చెఱుపులేదు  
 భగవంత నీయెడ - భక్తిగల్గిన వారి  
 కరయ నాయమునిచే - వెఱుపులేదు  
 శ్రీనాథ మిమ్ము సమ్మి - సేవించు వారికి  
 దారిద్ర్యమను భీతి - దగులు కొనదు  
 కేశవా మిమ్మెపుడు - కీర్తించు వారికి  
 నిల భవబంధముల్ - కలుగఁజూపు

గీ॥ విశ్వపావన నీభక్త - వితతికెల్ల  
 నెట్టి కలుషంబు దరిజేర - దెప్పుడైన 30

సీ॥ మాధవనామంబు - మరువకుండెడివార  
 లేవేళ పూజ్యులై - వెలయఁ గలరు  
 విష్ణునామంబును - వేనుతించెడి వారు  
 బహుళ రోగంబులు - బాయగలరు  
 హరినామ చింతన - మనిశంబుఁ గలవారు  
 కష్టముల్ గడముట్ట - గాంచఁ గలరు  
 దామోదరుని భక్తి - దలఁగ కుండెడివారు  
 బహువిధకీర్తులు - బడయఁ గలరు

గీ॥ చక్రిచింతన మనిశంబు - జరుపువార  
 లిలనుబుట్టుట గిట్టుట - నెఱుంగఁ జూరు 31

సీ॥ సకల దివ్యావధ - సహిత సగేంద్రంబు  
 లేవని శల్యంబులై - యేపుమీరు  
 భూరి నదీనదంబులు - నే మహాత్ముని  
 నాడీ సమూహమై - నవనిఁబారు  
 భాస్కరు చంద్రు లే - ర్పడగను నేత్రీయు  
 గంబునై మిక్కిలి - డంబు మీరు  
 వరుస బ్రహ్మాండ మె - వ్వని రూపమగుచును  
 యోగంబు పృథ్వి - నింపార మీరు

సీ॥ అట్టి విశ్వాత్ము విశ్వజ - నైక వేద్యు  
 నాదిపురుషుని నేనెంత - నాత్మయందు 32

సీ॥ గ్రాహంబు ఖండించి - కరిరాజుఁ గరుణచే  
 నెంచి రక్షించి త - న్నేలి నావు  
 శబరి యెంగిలిపండ్లు - చవిచూచి భక్తికి  
 మెచ్చి కైవల్యంబు - నిచ్చినావు  
 దూర్వాసమానికి - గర్వంబు దూలించి  
 నాభాగుసుతుఁ బ్రీతి - నరసి నావు  
 బాలుడౌ నొత్తాన - పాదు తపంబున  
 కిచ్చమెచ్చి పరంబు - లిచ్చినావు

సీ॥ అసురవరుని ఘంటాకర్ను - నాదరించి  
 నీదుదర్శన మొనఁగితి - నిర్మలాత్మ 33

సీ॥ కర్తృరంధ్రముల నీ - కథలను విననోప  
 జేతుల మిము బూజ - సేయనోప  
 కనులను నీమూర్తి - గనుగొనఁగా నోప  
 నాదయాళికి భక్తి - నరుగనోప  
 మానసంబున మిమ్ము - మఱి భజింపఁగనోప  
 బూనినాలుకను నిఁ - బొగడనోప  
 చిత్తంబు నీయెడఁ - జేర్చి యుండఁగనోప  
 నీదాసులను గూడి - నిలువనోప

గీ॥ ఇంద్రియము లెవ్వియును నాదు - యిచ్చకొలఁది  
 జనవు నేనేమిసేయుదు - జలజనాభ 34

సీ॥ పాపాత్ముడనటంచు - పద్మలోచన నన్ను  
 విడనాడఁ బోకు శ్రీ - వేదవేద్య  
 తప్పలున్ననుగాని - దయఁ దలిర్పఁగ బోవు  
 వలదు నీజన్మంబు - వాస వంద్య  
 వనజాస్తసుతుచేత - వనటఁ బొందింపఁగా  
 నీమమయ్యెనె నీకు - నిగమవేద్య  
 నీదుభక్తి నొసంగి - నిర్మలుగాఁజేసి  
 జన్మంబు కడతేర్చు - జలజనయన

గీ॥ అఖిల జగముల యందు నీ - కన్న నన్ను  
 గాచువారెవరు లేరు ని - క్క మ్ముసుమ్ము 35

స॥ తల్లి గర్భమునుండి - ధరణి జన్మించుట  
 యాదిగా బుణ్యంబు - నరయనైతి  
 చేయె తి దానంబు - జేయ నేరంగనైతి  
 తీర్థోత్సవములకు - దిరుగనైతి  
 సాధుజనాదుల - సంగతిగననైతి  
 దలకొని మిమ్మెట్లు - దలపనైతి  
 ఇతరుల సాభాగ్య - మిచ్చనోర్వంగనైతి  
 వ్రత ధర్మముల యందు - వరలనైతి

సీ॥ ఇట్టివానికి సుగతి తా - నెట్టుగలుగు  
 ననుచు నిర్దయజూడకు - నళిననాభ 36

సీ॥ అపరపయోరాసి - యస్తమించిన రవి  
 పూర్వ దిక్పటమున - బొడముపెట్లు  
 కృష్ణపక్షంబున - గృశియించు శశి శుక్ల  
 పక్షంబు నందున - ప్రబలుపెట్లు  
 కడలి నీరంబున - గ్రహియించు మేఘముల్  
 వసుధపై వర్షించు - వడువదెట్లు  
 గగనంబునను దార - కలు సంచరించుచు  
 పొందిక మీరంగ - బొదలుపెట్లు

సీ॥ నీదు నాజ్ఞనువర్తించు - నిక్కముగను  
 నన్నిటికి సూత్రధారివి - కన్న తండ్రి 37



సీ॥ పృథ్విజ వెతుకంగ - బుత్తెంచు వప్పుడు  
 గాడ్పుపట్టి కొసంగు - గారవంబు  
 రణభీతుడై పారు - రవిసుతు నోదార్పి  
 యనికి బంపిన నీద - యారసంబు  
 బంధుధిక్పతుడౌచు - బరగమిం జేరిన  
 యవ్విభీషణుణ్ణిచ్చు - నాదరంబు  
 భరతు కన్ననుమున్నె - భక్తి కిరాతకు  
 నరయ బుత్తెంచిన - యవసరంబు

గీ॥ నీదుదాసునిపై కొంత - నెమ్మిజూపి  
 కూర్మిరక్షించుమయ్య గా - కుత్సణిలకా 38

సీ॥ తారకమంత్రంబు - తా జపించెడు వారు  
 తాపత్రయములందు - దగులబోరు  
 నీనామ కీర్తన - నెమ్మి సల్పెడివారు  
 భవబంధముల జిక్కి - బాధబడరు  
 నీనివాసము జొచ్చి - నీభక్తులగువారు  
 సమవర్తి లోకంబు - సరణిజనరు  
 నీపాదతీర్థంబు - నెమ్మిమై గ్రహియింప  
 బలిమి రోగంబుల - పాలుగాదు

గీ॥ విమలగుణనీదు చరితంబు - వినెడివారు  
 వేటుగాధలు వీనుల - వినగబోరు 39

౧॥ ఎముకల నెన్నియో - నిమ్ముగా గొటికిన  
 సారమేయంబుకే - సరియు నగునె  
 కడుపుబ్బజేసి పె - క్కిడుములపాలైన  
 రక్తి భేకంబు తు - రంగ మగునె  
 తలములనేకమై - తగ బలుపెక్కిన  
 జంబుకం బరయ గ - జంబునగునె  
 ఖద్యోతములపేరు - గాంచినంతనె మిఱ్ఱ  
 పురుపుర్వ రవికన్న - నుష్ణమగునె

౨॥ పంగ నామంబులునుబెట్టి - పరగశుంఠ  
 పరుడు భజించి నంతనె - భక్తుడౌనె 40

౩॥ సస్తాంబురాసులు - సకల పర్వతములు  
 జాలగానీకీర్తి - జాటుచుండు  
 పదునాల్గు భువనముల్ - పంచ భూతంబులు  
 జాలగా నీకీర్తి - జాటుచుండు  
 ఖరకరుండును రిక్క - గములు చంద్రుండును  
 జాలగా నీకీర్తి - జాటుచుండు  
 సావర జంగమ - సకల జీవాభులు  
 చాలగా నీకీర్తి - జాటుచుండు

౪॥ ఎన్నో విధముల నదిగాన - కున్నవాడ  
 విశ్వకలితుండ వీవన్న - విబుధవినుత 41

సీ॥ బడరికావసమును - పండరీపురమును

శ్రీద్వారకా పురి - శేషగిరియు  
 శ్రీరంగ తేత్రంబు - సింహ గిరింద్రంబు  
 భద్రగిరింద్రంబు - బద్మపురము  
 యమునాది తీర్థంబు - నా ప్రయాగంబును  
 బురుషోత్తమ నివాస - బురవరంబు  
 గాంచీవరంబును - ఘన పక్షి తీర్థంబు  
 కనకాద్రినికా మించు - ఖాద్రిపురము

గీ॥ నీవు నివసించెడు ప్రధాన - నిలయములను  
 నరయగా నైతి - పాపుడ యరసిబోవు 42

సీ॥ కాసితీర్థాననే - కడ తేరుదామన్న  
 చన్ని శృమునుగ న - శక్యమయ్యె  
 తీర్థ యాత్రలకై న - దిరిగి చూతమటన్న  
 గాళ్ళ నొప్పులచేతఁ - గప్తమయ్యె  
 దానంబు లొనరించి - దన్యహృద మటన్న  
 దారిద్ర్య దోషంబు - తప్పదయ్యె  
 నుపవాస వ్రతముల - నొగిసల్పుదామన్న  
 నాకలికిని దేహ - మవశమయ్యె

గీ॥ ఇట్టి కష్టంబు లేను - భరింపఁజాల  
 నీదు కీర్తనసల్పెద - నిక్కముగను

సీ॥ హరి మందిరమునకు - నరిగినంత నెజాలు  
 హరియు సాక్షాత్కార - మైనయట్లు  
 కరములజేర్చి యా - కరివరదాని బాడ  
 కనకపు కడియాలు - గలిగినట్లు  
 జిహ్వకు రుచిగ నృ - సింహునివేడిన  
 నవనీత పాకంబు - నమలినట్లు  
 విష్ణు చారిత్రముల్ - వీనుల విన్నను  
 కర్నకుండలములు - గలిగినట్లు

సీ॥ లోకవంద్యుని జూచిన - లోచనములు  
 పరమ ధన్యంబు లంచని - బలుకవలదె 44

సీ॥ కమలలోచన నన్న - గన్నతండ్రి వటంచు  
 నిన్ను నమ్మితి నయ్య - నిజముగాను  
 కమలాక్షి శ్రీలక్ష్మి - కన్నతల్లియటంచు  
 నిరతము నమ్మితి - నిజముగాను  
 నీదుదాసులు నాకు - నిజసహోదరులంచు  
 నిజముగ నమ్మితి - నీరజాక్ష  
 అనఘాత్మ సీయాలయము - నికుంతంబని  
 నీపదములు గొల్తు - నిజముగాను

సీ॥ నిత్యమమరులు నాబంధు - నిచయమనుచు  
 మదిని నేనెంచియున్నాడ - మదనజనక 45

సీ॥ అర్కకులేంద్ర న - న్నాదరించు మటన్న  
 నాయాస మాయనా - యంబుజాక్ష  
 పక్షివాహన నన్ను - పాలింపరాయన్న  
 బలుకవ్వదేమొకో - పంకజాక్ష  
 గరుణతో ననుబోచి - కడతేర్చుమాయన్న  
 నిరతంబు నేలవే - నీరజాక్ష  
 దనుజారి ననువేగ - దయజూడరాయన్న  
 దాక్షిణ్యమున దీర్ప - దలంచుకాంక్ష

గీ॥ చక్రి నీస్తుతి ననిశంబు - సలుపుచున్న  
 కరుణ యొక్కింతయైనను - గలుగదాయె 46

సీ॥ పొండరీనాథ నా - రెండు కన్నులతోడ  
 నిన్నుజూచెడి పుణ్య - మెప్పుడయ్య  
 అనవరతంబు నా - మనమందు నీభక్తి  
 దప్పకుండెడి కాల - మెప్పుడయ్య  
 వీనుల నీకథల్ - విని సంతసిలు భాగ్య  
 రేఖ నానొసలుపై - లేదటయ్య  
 నీభక్తవరులతో - నిరతంబు వసియింప  
 గల భాగ్య మిచ్చి నన్ - గావుమయ్య

గీ॥ ఇంత పంతంబు వలదు నా - పంతమాన్పు  
 కంతుజనక రమానాథ - కరుణజూడు 47

సీ॥ అన్నిరోగంబులు - నాక్షణంబున బాప  
 హరినామసుధ జమీ - యశాషధంబు  
 తాపత్రయాభీల - దావాగ్ని నాన్పంగ  
 వైకుంఠ స్మరణయే - వృష్టి యరయ  
 అజ్ఞానకలిత మహాతి - మిరము బాప  
 హరిస్మరణంబునా - హస్కరండు  
 భూరిపాపపు పేరు - వారాసులింకింప  
 పద్మాక్షుస్తుతి బడ - బానలంబు

గీ॥ నితర చింతల నే బాసి - యెల్లవిధుల  
 నిన్ను నిరతంబు నాత్మలో - నెంచువాడ 48

సీ॥ మందమతీయని - కొండరాడిన నేమి  
 పిచ్చివాడని నన్ను - బిలువనేమి  
 బుద్ధిహీనుండని - పొసంగనాడిననేమి  
 పాపకర్ముండని - బలుకనేమి  
 కరుణాలయుండని - ఘనతఃజేసిననేమి  
 పెను లుబ్ధుండని జనుల్ - బిలువనేమి  
 కడిదిశూరుండని - కఱకు లాడిననేమి  
 కఠిన చిత్తుండని - గసరనేమి

గీ॥ అజ్ఞలగు లోకులెట్లు - నన్నాడుకొనిన  
 చెలగి నీభక్తియుండిన - జాలునయ్య 49

సీ॥ అతిముదంబున గల్ల - లాడనేర్పితిగాని  
 సూన్యతోక్తులు జిహ్వ - నుడివి యెఱుగ  
 కార్యముల్ జెఱుపఁగ - గడఁగినేర్పితిగాని  
 పరులకెప్పుడు సాయ - ఏడి యెఱుంగ  
 అన్యుల సొత్తుల - కానజెందితిగాని  
 చేయె న్ని ధర్మంబు - జేసియెఱుగ  
 జీవహింస సతంబు - జేయనేర్పితిగాని  
 జీవకారుణ్యంపు - చింతయెఱుగ

గీ॥ పరమపాతకుడను నేను - బరమపురుష  
 తప్పలన్నియు మన్నించు - దయదలంచు 50

సీ॥ భక్తితో తలమోడ్చి - బ్రాణితీజేయుచునున్న  
 కరుణజూడ వదేమి - కఠినమయ్య  
 సీదుభక్తుడనంటి - నిన్ను నమ్ముకయుంటి  
 నాదువంకల నెన్న - న్యాయమయ్య  
 నినుదలంచుచు నున్న - నీభక్తుడగు నన్ను  
 జేపిడ నేనేమి - జేసితయ్య  
 విదురాంబరీషులు - వేనవేలిచ్చిరా  
 చాపతి తానేమి - దోచివెట్టె

గీ॥ వారిక్త వడి నన్నేలు - వారిజాక్ష  
 పుష్పవత్ర ఫలంబుల - పూజసేతు

సీ॥ నీ దాసకోటుల - నిన్ను గన్నట్టుగాఁ  
 జేతులైత్తుక నుతుల్ - జేయువారు  
 భక్తులైదు నీదు - భజనం బొనర్పఁగా  
 వీనులు దనియంగ - వినెడివారు  
 తన వీటికిని దాస - తండంబు లరుదేర  
 బ్రీతిమీరఁగ విందు - బెట్టువారు  
 జాతి వివక్షత - సల్పక ప్రజలను  
 నన్నదమ్ముల రీతి - నరయువారు

గీ॥ వీధుభక్తులు నిజముగా - నిర్మలాత్మ  
 కాంచనాంబర నను గృహ - గాంచవయ్య 52.

సీ॥ మిగులరోగములకు - మీపాద తీర్థమే  
 చాలు మందులపొంత - జనఁగ నేల  
 భయవేళెసినామ - పఠనమేచేయూత  
 తదితర మంత్రము - ల్తడవుటేల  
 అశ్రిత రక్షకుం - డొనీవు గలుగఁగా  
 నరులను చేజాచి - యడుగ నేల  
 లక్ష్మీశు కరుణా క - టాక్షంబు గల్గగా  
 ఘోరదారిద్ర్యాన్ని - గుండ నేల

గీ॥ కామగవియు జింతామణి - గల్ప తరువు  
 గల మహేంద్రుని మీరెద - ఘడియలోన 53



సీ॥ అన్నంబు కొఱకునై - యన్యలందఱిఁ జేరి  
 బలుకష్టముల పాలు - బడఁగ వలసె  
 అభిమాన మొక్కటి - నలమి యుండఁగదా  
 యొరులనుగని భీతి - నొదుగవలసె  
 ఆలుబిడ్డల పోషణ - భారమున గదా  
 పడరాని యిడుములఁ - బడఁగవలసె  
 దారిద్ర్యదోషంబు - దగిలి యుండఁగదా  
 చేరిలుబ్ధుల సేవఁ - జేయవలసె

గీ॥ జలుల సంసారజనిత - దుర్ఘటి వినూత్న  
 కష్టముల జిక్కకుండఁగ - గావుదేవ 54

సీ॥ మునిముఖ్యులెల్ల నీ - మోహనాకారత  
 దర్శించి నినుజేర - దలఁప లేదె  
 వ్రేతలెల్లను నిన్ను - బ్రీతిమై గాంక్షించి  
 విరహానలంబున - వ్రేగలేదె  
 మారుతి నీసేవ - గోరిచేయగ బూని  
 పడరాని యిడుములఁ - బడగలేదె  
 మధుపుర వీధుల - మానినుల్ నీరూపు  
 జూచియు మరిగోరి - చూడలేదె

గీ॥ మన్మథాకార నీరూప - మరసినంత  
 కామమో ప్రేమయో - యొండుగానుపించు 55

సీ॥ రామ నామామృత - రసము భర్గుడెఱుంగు  
 నొనర నీమూర్తి భ - వాని యెఱుంగు  
 సర్వసీయం తృప్త - సరణి బ్రహ్మయెఱుంగు  
 శుభగుణంబు మృకండ - సూతియెఱుంగు  
 వరలు సర్వవ్యాప్తి - వైరోచని యెఱుంగు  
 కార్యసాధకతను - గావ్యుడెఱుంగు  
 మిత్రభావము పృథా - పుత్రుడెఱుంగును  
 సత్యవత్సలత పాం - చాలియెఱుంగు

గీ॥ గానియజ్ఞులు నిన్నెట్లు - గాంచగలరు  
 నన్ను రక్షించువేవేగ - నన్ను తాంగ 56

భక్తులదృష్టికి - బడుదునోయని భీతి  
 క్షీరసాగరమును - జేరినావు  
 దాసులెల్లరు నీదు - దరిజేరకుంటకై  
 పన్నగేంద్రుని పై న - బండినావు  
 భాగవతులు నీదు - పజ్జజేరెద రంచు  
 రెక్కలుగల తేజి - నెక్కినావు  
 యతులు నికావెదకుచు - నే తెఱతురనియేమొ  
 తెలిదీవికై బయల్ - చేరినావు

వీరుజేసిన తప్పేమి - విశ్వరూప  
 గలసి మెలసియు యుండుట - ఘనముగాదె 57

సీ॥ మానసంబున మిమ్ము - మనన జేయుటయొండు  
 తనువున మీసేవ - దలపరెండు  
 వాక్కున మీకథల్ - వర్ణించుటది మూడు  
 వీనుల మీకథల్ - వినుట నాలుగు  
 సఖ్యంబు మీయెడ - నల్పుటనదియేను  
 నీయెడ దాసుడై - నెనరుటారు  
 వందనార్చనజేసి - వర్ణించుటయు నేడు  
 ఆత్మ యందునజేర్చ - నప్తవిధులు

గీ॥ పరతమిము నవరీతుల - బాయకుండు  
 నతనికిని ము క్తి - నరచేత నమరియుండు 53

సీ॥ విశ్వమంతయు నిండి - వెలయుచునుండు నీ  
 కాలయంబును నేను - గట్టగలనె  
 రూపంబులేని చి - ద్రాపుండ వగునీకు  
 రూప మొక్కటి ని - రూపింపగలనె  
 వక్ష స్థలంబున - లక్ష్మీయుండిన నీకు  
 శృంగార మేరీతి - నలుపగలను  
 సర్వజీవులకు గా - సం బాసంగెడి నిన్ను  
 భక్త్యాదులను దృష్టి - బరుపగలనె

గీ॥ నిఖిల కల్యాణగుణనిధి - నిగమ వినుత  
 నాదిదేవ నుతింతు నే - ననుదినంబు 59

సీ॥ నాభీసరోజంబు - నను నజఁ గల్పించి  
 జీవన్మయి యెలర్పఁ - జేసినావు  
 విష్ణునామంబున - విశ్వజాలంబుల  
 పాలనం బొసరింపఁ - జాలినావు  
 ఫాలదేశంబున - భర్గునిఁ గల్పించి  
 విలయం బొనర్పఁగా - వెలసినావు  
 సమవర్తి సంజ్ఞ చే - సరవి ధర్మా ధర్మ  
 పరిశీల నాఘ్యుడై - ప్రబలినావు

సీ॥ సకలదేవత మయమూర్తి - సర్వసాక్షి  
 వైన నిన్నెన్నదరమె య - సంతసూప 60

సీ॥ సకల విదాహ సం - చయ వహ్నినార్పంగ  
 వారిదంబగు హరి - వర్ణనంబు  
 సంసారసాగర - సలిలంబు దాటఁగ  
 వనజాక్షు స్మరణయె - వజ్రునావ  
 ల్లానకలిత మ - హాంధకారమునకు  
 రవిసదృశంబు శ్రీ - రామజవము  
 దారుణదుఃఖ భూ - ధరచయంబును గూల్చి  
 హరిచింతనంబు వ - జ్ఞాయుధంబు

సీ॥ భక్తులెల్లరు నినుగూర్చి - ప్రతిదినంబు  
 వినుతి సేయంగ విందునో - విమలచరిత 61

సీ॥ గాన మాధురి నిను - మానుగా మెప్పింప  
 మధుహంత నారద - మఱానిగాను  
 తపమున మెప్పింప - దయకు పాత్రితగాంచ  
 పరమేశ యశాత్తాన - పాదుగాను  
 అవిరళభక్తి శ్రీహరి - నిను మెప్పింప  
 దానవభర్త నం - దనుడ గాను  
 సాహస కార్యాళి - సవినయోక్తుల జేయ  
 మతినెంచ నంజనా - సుతుడగాను

గీ॥ అజ్ఞుడనిపించుకొన్నాడ - నబ్జనాభ  
 సమ్మియున్నాడ నిను మది - నాగశాయి 62

సీ॥ న్యాయవంతుండన - నాయన నీవెగా  
 పదునాల్గు భువనముల్ - పంకజాక్ష  
 ధర్మపదార్థంబు - తండ్రి నీవేగదా  
 యొండొరు లుండుట - యెఱుగనయ్య  
 ననుకంప నీయుండ - వునునీవెగాహరీ  
 సకల చరాచర - సంఘమెఱుగ  
 ఆత్మ బంధుండన - నయ్య నీవేగదా  
 భక్తాళికెల్ల పా - భవ మెనంగ

గీ॥ నింతకన్నను మంచి వా - రెందుగలరు  
 సకల జగముల రక్షింప - జాలువాడు 63

సీ॥ ఎక్కవాహనము లే - దేమొగా నిట్టులఁ  
 బుల్లునెక్కఁగ నేమి - బుట్టెనయ్య  
 పండఁ బానుపొకండు - నుండలేదో చిల్వ  
 పైఁ బండనెంత ని - రాభగ్యమయ్య  
 వసియింపగా దివ్య - భవనంబు లేదె యం  
 బువుల నుండఁగ నేమి - పొసఁగె నయ్య  
 నీవారలెవ్వరు - నినుజేర గా రాకె  
 యొక్కఁడవై వార్ధి - నుండువేల

సీ॥ సకలసంపద లొసఁగెడి - సాధ్వీ నీకు  
 కూర్మినతిగాఁగ లేములు - గోరనేల 64

సీ॥ సావధానముగ మీ - స్మరణ జేయుదమన్న  
 తాపత్రయంబు నన్ - దరల దేమొ  
 అనవరతము నిన్నె - యర్చింత మన్నను  
 సంసారమోహంబు - సమయ దేమొ  
 నిశ్చలంబుగ భక్తి - నిలుపుద మన్నను  
 మానసం బొకచోట - మసల దేమొ  
 నిరతంబు నీకథా - నీక మాలింపగా  
 నింద్రియాళికి బుద్ధి - యెసఁగ దేమొ

సీ॥ జనన మరణ ప్రకార సం - జనిత ఘోర  
 సాగరం బెట్టు నీదుదు - జలజనాభ 65

సీ॥ పరితాపమున శిల - పగిది నున్న యహల్య  
 రక్షించి మించిన - రామచంద్ర  
 పూతన దానవి - పాలకి చనుదాచి  
 ముక్తి నొందించిన - మురళిహస్త  
 దనుజుని ద్రుంచి త - స్తనయుని ప్రహ్లాదు  
 నరసి రక్షించిన - నారసింహ  
 బలిని బంధించి యా - బలసూదనుని కెల్ల  
 భోగంబు లొసఁగిన - బుట్టువడుగ

గీ॥ అబ్ధిని సోమకుని జేరె - యబ్జభవుని  
 మేటి వేదంబు లొసఁగిన - మూనరూప 66

సీ॥ నేర్పరినంచు నే - నిక్కంగ నేమాయె  
 కార్యజ్ఞు లిలను బల్ - గలిఁగియుండ  
 బలవంతుడ నటంచు - బలికిన నేమాయె  
 బలవంతులకు - బలవంతు లుండ  
 విద్యాధికుడ నంచు - విష్ణువీగఁగ నేల  
 బహువిధ పండితుల్ - ప్రబలుచుండ  
 దాత నటంచును - దలఁచిన నేమాయె  
 కల్ప ద్రుమంబులౌ - ఘనులు నుండ

గీ॥ పుడమి ఘనతను గాంచగా - పురుషుడెవఁడు  
 అల్పనగునకు - సాధ్యమా యవనియందు 67

సీ॥ ప్రత్యూష వేళలో - బాన్సుపైనుండి యే  
 నిన్ను స్మరించి మా - నితపు భక్తి  
 గాలకృత్యంబులు - గావించి నున్నాన  
 మొనరగ ధ్యానింతు - నో మహాత్మ్య  
 పూజనం బొనరించి - పొసగ భుజించి నీ  
 కథ లాలకించెద - గారవమున  
 సకల కర్మంబులు - సలుపుచు నన్నియు  
 నీకె యర్పించిన - నీతి యెవఁడు

గీ॥ వాఁడెపో భక్తుడనఁగను - వసుధలోన  
 పోరు బడలేక నీభక్తి - బూననేల 68

సీ॥ పుట్టుట మొదలుగా - బూని నుకార్యంబు  
 లొనరించి యెఱుంగ నే - నొక్కనాడు  
 బాల్యమునుండి యే - పద్మాక్షు పూనికె  
 యొనర భజంప నే - నొక్కనాడు  
 జఱుగునంతట సాధు - జనుల కింతేనియు  
 నోగిరంబును బెట్ట - నొక్కనాడు  
 మాట మాత్రకు నేని - మఱచి యేచేయను  
 లోకోపకార మే - నొక్కనాడు

గీ॥ యిట్టి పాపాత్ము బోధ యిం - కెట్టు లొక్కొక్క  
 యనుచు భావింపబోకుమీ - యంబుజాక్ష 69



సీ॥ చూపంబులేక ని - రూపుడనై యుండి  
 స్థాణురూపము నొంది - తరు లతాది  
 చూపంబునొంది యా - రూఢత నీస్వేద  
 జములనై బిదప నండ - జము నగుచు  
 తిర్యగాకృతి నొంది - తివిరి మానవరూపు  
 మలవడె నీకృప - నబ్జనాభ  
 లక్షల కొలదిగా - యీక్షితి జన్మించి  
 కలత నొందఁగినాయె - కమలనాభ

గీ॥ సరగ లెక్కింపగా కోట్ల - సంఖ్యగలుగు  
 జన్మములనెత్తి యలసితి - జాలు నయ్య 70

స్త్రీ॥ అగయ జన్మములెత్తి - యాయాస పడనేల  
 భవబంధముల జిక్కి - బిందుక నేల  
 మరణబాధల జిక్కి - మృగిపోవఁగ నేల  
 చిత్తంబు వికలత - హస్త నేల  
 నీషణత్రయముల - నిక్కి స్మృక్కఁగ నేల  
 భూరి సంసారాబ్ధి - భృంగ నేల  
 కామలోభాదుల - గాసియు పడనేల  
 దండధారుని భీతి - దలఁపనేల

గీ॥ అన్ని రుజులను మాన్పు ది - వ్యోషధంబు  
 నెలమి నీస్తుతి దప్ప - నింకేది గలదు 71

సీ॥ పరులను నిందించు - పాపపు నీ జిహ్వ  
 నిన్ను కీర్తింపఁగ - నేర దేమొ  
 పరుల విత్తమునకై - పరువిడు చిత్తంబు  
 నీయెడ క్షణమైన - నిలువ దేమొ  
 వినరాని బూతులు - విననేర్చు కర్ణంబు  
 లోయయ్య నీకథ - లొల్లదేమొ  
 కఠిన కార్యాళికి - గడఁగు నీకరములు  
 నన్న నిక బూజింప - కున్నవేమొ

గీ॥ ఇట్టి పోకలు నీయిచ్చ - నెల్ల యెడల  
 బోవగానీక యింద్రియ - బుద్ధి గరపు 72

సీ॥ మాధవనామంబు - మరువకుండెదమన్న  
 మగువల చేజిక్కి - మరతునేమొ  
 కేశవనామంబు - కీర్తితమన్నను  
 ధనకాంక్ష నామది - దగులునేమొ  
 విష్ణుసంకీర్తనల్ - విడువ కుండెదమన్న  
 విమల సుఖాళిచే - విడుతునేమొ  
 దామోదరుని భక్తి - దలగకుండెద మన్న  
 మరణ భయంబున - మరతునేమొ

గీ॥ ఇట్టి యాటంకములనెల్ల - నిష్పడైన  
 బాపి కాలుని భయమును - బాపి బోవు 73

సీ॥ కాలదూతలు వచ్చి - కడకు జీవము గొని  
 పోవు నప్పుడు నన్ను - బోవుమయ్య  
 తల్లిదండ్రులు నన్ను - దమ్ములు కాంతలు  
 రాకు ఒందుగులు - రక్షింప నపుడు  
 యమబాధలను బాపి - యరసి రక్షింపఁగా  
 నీనొక్కడవే దిక్కు - నిల్చుమయ్య  
 నిరతంబు నిన్ను ధ్యా - నింతు నింతియెకానీ  
 దిక్కు లేదిక వేరు - దీనరక్ష

గీ॥ నన్ను జెయివీడబోకుమా - నాథ యిప్పుడు  
 కోరి భజియింతు నాశక్తి - కొలది నిన్ను 74

సీ॥ దోషియై యాత్మాభి - లాషియై యన్యతంపు  
 భాషియై క్రోధనం - తోషి యగుచు  
 క్రూరుడై యాచార - దూరుడై పాపనం  
 చారుడై మూఢుడై - జారుడగుచు  
 కామియై దుష్కలా - గామియై పుణ్యవి  
 రామియై దోషంపు - భూమి యగుచు  
 మోహియై బుధజన - ద్రోహియై బుద్ధి కా  
 లాహియై గర్వనం - గ్రాహి యగుచు

గీ॥ నధముడైన నజామిళు - డంతమునను  
 తనయు బేర్కొన్న బోవవే - తథ్యముగను 75

సీ॥ హరి ముకుండ జనార్ద - నా జగద్రక్షక.

పాపసంహార యో - పరమపురుష  
నరసింహ కేశవ - నారాయణాచ్యుత  
భక్తవత్సల కోటి - భానుతేజ  
శ్రీనాథ మునిజనార్పిత - సింధుగంభీర  
గరుడవాహన కృష్ణ - కమలనయన  
వాసవాద్భుత పాప - వల్లీచటులవిత్ర  
వేదవేద్య పురారి - వినుతకీర్తి

గీ॥ ఈశ యభవ మురారి - దిగీశ వినుత  
సమదదానవకుల శిక్ష - సర్వరక్ష

76

సీ॥ నిన్ను వీక్షింపక - నీనికల్ సృజియించె  
నిను నుతింపగ జహ్వా - నొనరజేసె  
మునుకొని నీకథల్ - విన కర్తములనిచ్చె  
భజియింప జిత్తంబు - బాదుకొల్పె  
నతు లొనర్పగ మూర్ధ - నతులితగతి నిచ్చె  
సరవి బూజింప హస్తము లొసంగె  
నీయాలయంబున కే - నేగ చరణముల్  
కృప నొసంగెను నాకు - కమలభవుడు

గీ॥ అట్టి యింద్రియములను నీ - యర్చనఁబు  
నందు వినియోగపెట్టక - నింద్యుడైతి

77

సీ॥ అతి క్లేశభూయిష్ట - మైనట్టి యీతను  
 వకట నాకేటికో - వికలుఁ డగుట  
 జననంబు మరణంబు - జాల సంతాపంబు  
 బాల్యంబు ముదిమి బా - పములు గనుట  
 యుత్పిపాసలు తృష్ణ - సృక్కుట లేమియు  
 రోగంబులను బొంది - రోత గనుట  
 ఘోర సంసారాంధ - కూప భయంబును  
 బహు దుఃఖముల జిక్కి - బాధ పడుట

గీ॥ వలదు జన్మంబు ముమ్మారు - వలదు వలదు  
 తలచి నంతనె గుండెలు - తల్లడిల్లు 78

సీ॥ నరకుని చెరనున్న - నరనాథ కన్యల  
 మానంబు గావవే - మహిత తేజ  
 బార్హద్రథుని చెర - బాపి క్షత్రియకోటి  
 నరిసి రక్షింపవే - యంబుజాక్ష  
 ద్రోవది సభలోన - దీనయై నిన్వేడ  
 గాఁచి రక్షింపవే - కంసవైరి  
 పిడికె డలుకులుగొని - పేద కుచేలుని  
 కఖిలార్థముల నీవె - యమలచరిత

గీ॥ వారిభంగిని నితరము - గోర లేదు  
 ముక్తిపదమిచ్చి బ్రోవుము - ముదముతోడ 79

సీ॥ కరిరాజవరద నిఁ - గలువరించిన గాని  
 మాటాడవేల బల్ - మఱాని రీతి  
 తాపసమందార - దయజూడు మన్నను  
 బలుకవైతివి దుష్ట - బలుల రీతి  
 దాతవయా దయ - దలపు సుంచని వేడ  
 ధన మదాంధుని రీతి - దలపవైతి  
 వార్తరక్షక యంచు - పార్థిరించినం గాని  
 పెడమోముబెట్టి నఁ - జూడవేల

సీ॥ ఎంతవేడిన బలుక - వేనేమిసేతు  
 కంతుజనక, రమానాథ - కన్నతండ్రి 80

సీ॥ కన్నగర్భములందు - గలకాల మీరీతి  
 పుట్టి గిట్టంగలేను - బుణ్యపురుష  
 తాపత్రయాభీల - దావాగ్నిజనితమా  
 బాధల బడజాల - పద్మనాభ  
 సంసారసాగర - సంతరణం బేను  
 గావింపగా లేను - కమలనయన  
 ఐహిక సంజని - తానేక దుఃఖాళి  
 నోర్వంగజాల నో - యుదధిగేహ

సీ॥ ఆశపాశంబులను ద్రెంచి - యజ్ఞనాభ  
 నీదు సామీప్యమిచ్చి న - స్నేలుమయ్య 81

సీ॥ తిమిరారి దీధితుల్ - తిరుగబారిన యట్లు  
 విధులందు చంద్రికల్ - విడువ నట్లు  
 సౌరభంబును సుమ - సమితి వీడని యట్లు  
 కుండలంబుల కాంతి - కుందనట్లు  
 అమృతంబునను గుచి - యలవడి యున్నట్లు  
 జ్వలనంబునను వేడి - సమయ నట్లు  
 అవని పాపాణంబు - నమరియుండిన యట్లు  
 కామంబునకు దృష్టి - గలుగ నట్లు

సీ॥ జేయుమా నాథ నిన్నెప్పు - బాయకుండ  
 నామదినీ నిన్ను ధ్యానింప - ననవరతము ౮౩

॥ రామనామమే ముక్తి - రాజ పథంబును  
 రామనామమే సదా - రక్షయరయ  
 రామనామమే శుభా - రంభ జింతతమును  
 రామనామమే బుధ - రత్న నిధియు  
 రామనామమే గదా - రక్షణార్థ ఫలంబు  
 రామనామమే మంత్ర - రాజ నిధియు  
 రామనామమే యోగి - రాజ సుహృద్వంబు  
 రామనామంబు - వి రామ మెఱుంగ

సీ॥ అట్టి శ్రీరామనామంబు - ననుదినంబు  
 మనసమునుజేయు వాడెపో - మాన్యుడవని ౮౪

సీ॥ అనుకూలవతియగు - నబ్జాక్షితో గూడి  
 కామసుఖంబులు - గంటి దృష్టి  
 తల్లిదండ్రీయు భ్రాతృ - తతి పుత్రులను గూడి  
 కొడువలేకుంటి నో - కోమలాంగ  
 గ్రాస వాసంబులు - గల్గి తోచిన రీతి  
 నభ్యాగతుల పూజ - లవనిజేసి  
 యున్నదానితో దృష్టి - నొంది సీభజనంబు  
 సతతంబు సల్పుదు - సాధువితతి

గీ॥ చాలు నీజన్మమింక సం - సారసుఖము  
 పాదసన్నిధి ననుజేర్చు - పంకజాక్ష 84

సీ॥ మత్స్యరూపక నన్ను - మన్నించి బ్రోవుమా  
 కమఠరూపక నన్ను - గావుమయ్య  
 భూధరరూప నన్ - బ్రోవుమా నిరతంబు  
 నరహరిరూప న - స్మరయు మయ్య  
 నటురూప శ్రీశ నన్ - వరుసతో రక్షింపు  
 భార్గవరామ నన్ - బాయకయ్య  
 శ్రీరామ నన్నెట్లు - చేరి కాపాడుము  
 హరికృష్ణమూర్తి న - స్మరయు మయ్య

గీ॥ బుద్ధరూపక ననుగావ - బుద్ధి దలపు  
 కలికి రూపంబుజూపుట - ఘనతరంబు 85



సీ॥ భజియించు వారలు - భాగ్యదేవత లంచు  
 చిట దరిదుర్గిండు కు - చేలుఁ డెఱుగు  
 రక్షి దీనులపాలి - రక్షకుండ వటంచు  
 గప్తంబు నొందిన - గజ మెఱుంగు  
 ఆర్తుల గావఁగా - నాధార మీవని  
 పాండవపత్ని - పాంచాలి యెఱుగు  
 భక్తజనములపాలి - పరమదైవ మటంచు  
 దనుజాధినాథుని - తనయుఁ డెఱుగు

గీ॥ మిత్రవాత్సల్య మారవి - పుత్రుఁ డెఱుగు  
 యెంచ నాబోటి మూర్ఖు - డేమేమియెఱుగు<sup>86</sup>

సీ॥ కాయంబుపై నేమ - గల దగ్గలము జీవు  
 నకు దానకప్తంబు - వికలుఁ డయ్యె  
 ముదిమిచే వడకిన - మో మెంతవాడిన  
 దంతంబు లూడిన - తమక మయ్యె  
 బధిరత వచ్చిన - భంగంబు గల్గిన  
 స్వార్థపరత్వంబు - సన్నమయ్యె  
 మరణోన్ముఖుండౌచు - మంచంబు బట్టిన  
 కాలదూతలు రాగ - గప్తమయ్యె

గీ॥ అరయ నెన్నేని యాపద - లలముకొనిన  
 బాయగా లేను మోహవి - భ్రాంతుఁ డగుచు<sup>87</sup>

- సీ॥ అమరారి తమ్మున - కభయం బొసంగితి  
 యినకులతలక నీ - వెందుచేత  
 తరు మూషికంబును - దయతోడ లాలించి  
 తిందిరారమణ నీ - వెందుచేత  
 దండకాటవి ఋషి - కాండంబు గాదితి  
 యీశ రమానాథ - యెందుచేత  
 అల కిరాటవధూటి - కమరపదం బిచ్చి  
 యెసగ బేమను బ్రోచి - తెందుచేత
- గీ॥ ఇలను సాధుల రక్షింతు - వెండ్చుచేత  
 నట్టి ప్రేమను బోవు న - న్నాదిదేవ 88
- సీ॥ వారాసు లేక మై - వర్తిల్లునప్పుడు  
 మట్టియాకున నున్న - కుట్టఁ డెవఁడు  
 పాల మున్నీటిపై - వటవత్రాళియై  
 పాలుపార పవళించు - పురుషుఁ డెవఁడు  
 సచరాచరములైన - జగములఁ బుట్టింప  
 తమ్మిచూలిని గన్న - తిండియెవఁడు  
 బ్రహ్మాండచయమెల్ల - భస్మమైపోవ న  
 క్కిటియయ్యు వర్తించు - వటుఁడెవఁడు
- గీ॥ సకలజగముల రక్షించు - జాణయెవఁడు  
 అట్టి నిను భక్తి ధ్యానింతు - ననవరతము 89

సీ॥ కరములు ముకుళించి - కడు ముదంబున నాడు  
 శరమున నిడుకొని - నేవజేతు  
 చరణముల్ నొవ్వు వే - సారక నీభవ  
 నంబున కే తెంచి - నతు లొనర్తు  
 గళము నొవ్వుగ రామ - కరుణించరాయని  
 పలుమారు నిన్ను నే - బ్రస్తుతింతు  
 వీనులవిండ్లు గావించు - నీకథలను  
 నానందమున విని - యాశ్రయింతు

గీ॥ ఇట్టి భక్తుని గరుణించి - యేలకున్న  
 నీకు దుష్కీర్తివాటిల్లు - నిశ్చయముగ 90

సీ॥ ఇది నాదుగేహమా - యిది నాసతీమణి  
 యన్న మోహంబున - కొన్నినాళ్ళు  
 ఇది నాపొలంబును - మ్మిది నాఫలంబని  
 యన్న మోహంబున - కొన్నినాళ్ళు  
 వీరు నాతనయులు - వీరు నాతనయులు  
 నన్న మోహంబున - కొన్నినాళ్ళు  
 ఇది నాపశుసమూహ - మిదినావసుసమూహ  
 మన్న మోహంబున - కొన్నినాళ్ళు

గీ॥ గడపితిని నాయువెల్ల నా - కర్మపాశ  
 ములను తెంచెడి - మార్గంబు తెలియలేక 91

సీ॥ వసులోభమును జేసి - వర్తింపకుండఁగ  
 పరదారలను జూచి - భ్రమియకుండ  
 ఒఱుల సంపదలకు - నోర్వలేమి ఘటిల్ల  
 కన్యలసొత్తుల - కాసపడక  
 అన్యతంబు నాలుక - యావలనుండఁగ  
 ధర్మేతరంబులు - ధగలకుండ  
 ప్రాణిహింసకు బుద్ధి - పరుగిడరాకుండ  
 నన్యచిత్తములందు - నరుగకుండ

సీ॥ సత్స్వభావంబు గల్పించి - జగతియందు  
 మోక్షమార్గంబు - జూపుమో పక్షి తేజ 92

సీ॥ అజ్ఞాన తిమిరాప - హార మార్తాండుడో  
 ననయంబు నీనామ - మంబుజాక్ష  
 ధర నవిద్యామూల - తాపోపశమనంబు  
 నీదు సంతీర్తన - నిగమవినుత  
 పాప ఘనాఘనా - పవమానసదృశంబు  
 నీపాదభక్తి ము - నీంద్ర మోక్ష  
 సంసార దావాన్ని - జల్లార్ప నీనామ  
 మమృతాభిషేచన - మార్యవినుత

సీ॥ అట్టి నీనామమును భక్తి - ననుదినంబు  
 నిచ్చలు జపింప - జెముడు దానెట్లువచ్చు 93

స్త్రీ॥ రామ భానుకులాబ్ధి - సోమ యిందీవర  
 శ్యామ రాక్షసభీమ - శరణుశరణు  
 విష్ణు సామ్యప్రదీప - జిష్ణు లోకప్రతాప  
 శక్రమిత్ర మురారి - శరణుశరణు  
 ఆదితేయ సుపాష - యాదవాన్వయ భూష  
 శ్రీరమానాయక - శరణుశరణు  
 మహానిబృంద విహార - మంగళతర హార  
 సకలరక్షక నీకు - శరణుశరణు

గీ॥ జలజలోచన నీకిదే - శరణుశరణు  
 సారసాక్షి హృషీకేశ - శరణుశరణు 94

స్త్రీ॥ ఈశుండునీవె లో - కేశుండునీవె సం  
 తోషుండునీవె స - ద్రూపమీవె  
 నిజదేవుడవు నీవె - సుజనాత్మకుడవీవె  
 నిజజనకుడ వీవె - నాత్మవీవె  
 విశ్వంబులును నీవె - విశ్వపాలకుఁ డీవె  
 విశ్వమయుం డీవె - వేల్పునీవె  
 సర్వంబులును నీవె - సర్వసాక్షియు నీవె  
 సర్వాలయంబుల - స్థాణుడీవె

గీ॥ అనుచు నేవేళ మిమ్మాత్మ - నరయుచుందు  
 భక్తకోటిని ననుజేర్చి - ముక్తిసాగరు 95

సీ॥ శ్రీరామనామమే - చింతనామృతమును  
 శ్రీరామనామమే - శివకరంబు  
 రఘురామనామమే - రమ్యాంతరంబును  
 రఘురామనామమే - రక్షణంబు  
 జయరామనామమే - శాశ్వత సుఖమును  
 జయరామనామమే - శుభకరంబు  
 హరి రామనామమే - దురితవిదూరంబు  
 హరి రామనామమే - యమహరంబు

సీ॥ శ్రీనివాసుని నామంబు - చెడనిధనము  
 నాదలక్ష్మీశ నినుదక్క - నన్యమెఱుంగ 96

సీ॥ సర్వాత్మనీకిదే - సాష్టాంగవినతులు  
 వసుదేవనందనా - వందనంబు  
 పరమాత్మ నీకిదే - ప్రణతినహస్రంబు  
 రఘుకులదీపశి - రంబుమోడ్చు  
 నారాయణ పరేశ - నతులొనరించెద  
 దానవాంతక యిదే - దండమయ్య  
 యాదవాన్వయ నీకు - మోదంబులొనగూర్చు  
 ప్రద్యుమ్న జనక ని - భక్తిగొలుతు

సీ॥ శ్రీరమావర నీకు - జోహారుజేతు  
 నన్ను వేవేగరక్షించు - కన్పతండ్రి 97

స్తి॥ నారాయణానాథ - నాథ జగన్నాథ  
 మించి ప్రేమమున - పాలించవయ్య  
 భక్తవత్సల నీకు - భజన సల్పెదనయ్య  
 కారుణ్యమున నన్ను - గావవయ్య  
 దాసవందిత నీకు - దోసిలియైగ్గితి  
 భక్తుని జేపీడ - బాగటయ్య  
 ఇనవంశతిలక నీకెవ్వరు - సములయ్య  
 నేర్పుతో నను దరి - జేర్పనయ్య

గీ॥ నిన్ను గనుగొని నేవింప - నెవరితరము  
 నన్ను దరిజేర్ప - నన్యలున్నారటయ్య 98

స్తి॥ ప్రాయంబు గడచె నా - కాయంబుజవమెల్ల  
 డిండె నంగంబులు - గందుబాఁ  
 రూపంబుమారెను - చూపుమధ్యంబాయె  
 కాలుచేతులు వడ్క - కలఁతలిచ్చె  
 కర్ణముల్ బధిరత - గనుప్రొద్దువాటిల్లె  
 నాశాపిశాచంబు - లలముగొనియె  
 శిరము పాండురమాయె - చేష్టలు మెండాయె  
 పరుల యాదరమున - బ్రతుకవలసె

గీ॥ నిట్టిహేయంపు జీవ - నం బేల వలదు  
 దిక్కు నీకన్న నెవరింక - దీనపోష 99

సీ॥ అద్వితీయుండ వ - నంతనాముండ వ  
 నంతరూపుండ వీ - వనంతశక్తి  
 పరుండవ్యయుండ వీవు - పరమేశ్వరుండవు  
 పరమాత్ముండవు పర - బ్రహ్మమీవు  
 నిత్యుండ వరయంగ - నిగమాంతవేదివి  
 రక్షకుండవు సర్వ - నాక్షిపీవె  
 విశ్వస్రష్టవు నీవు - విశ్వపోషకుఁ డీవు  
 విశ్వహంతకుఁడీవు - విశ్వవేద్య

గీ॥ వందనముజేసి నుతియింతు - వనజనాభ  
 తప్పలన్నియు మన్నించు - దయదలంచు 100

సీ॥ వసుదేవనందన - వనజనాభ ముకుండ  
 వసుమతీశ తలంతు - విసుగులేక  
 సనకాది సన్నత - సర్వాత్మసంభూత  
 చరితమెన్నెద నతి - త్వరితముగను  
 నిగమగోచర వంద్య - వగమాన్పరాయని  
 సుగుణాఢ్య నిన్ను నే - స్తుతియొనర్తు  
 అతివంద్య నీయుండ - నతి ముదంబాదవగా  
 సతిభక్తి బూజింతు - నతులితముగ

గీ॥ సతతమును నీదుభజనమే - సారకవుడు  
 ర క్తిమీఱంగ గావింతు - ము క్తికొరకు 101



సీ॥ దశముఖుననుజుని - దయబోచు నప్పుడు  
 ధనధాన్య మేమిచ్చె - దానవారి  
 మందరాచల మబ్ధి - మధియింప క్రుంగఁగ  
 నమరు లేమిచ్చి ర - న్నగముదేల్చ  
 తండ్రి బాధలనుండి తనయుని- రక్షింప  
 ప్రహ్లాదుఁ డేమిచ్చి - బంపెనయ్య  
 భూసుర సుతాడంతమును - బొందునప్పుడు  
 భూదేవుఁడేమిచ్చె - బుత్తునొసఁగ

గీ॥ వారివలె నన్ను గాపాడు - వారిజాతు  
 ఆశ్రయించితి ననిశంబు - నభయమొసఁగు 102

సీ॥ ఈజన్మమెత్తి నే - నిడుమలలోబడి  
 స్మరియింప లేనైతి - స్వామి నిన్ను  
 అర్థంబులేక బల్ - సార్థకంబగు పనుల్  
 జేయనేర్వఁగ నైతి - జలరుహాక్ష  
 బ్రతికినన్నాళ్లు నే - బ్రతుకబోదునె యిక  
 బ్రతుకేమి నిజమయ్య - పంకజాక్ష  
 ఇహము శాశ్వతమని - యెంచితి కొన్నాళ్లు  
 దీని సమ్మగరాదు - దీనరక్ష

గీ॥ ఇంతకాలంబు గడపితి - నింకనాకు  
 నోద్దులేదయ్య నను - దరిఁజేర్చకున్న 103

సీ॥ లక్షలవెలజేయు - రత్నంబు నొక్కటి  
 నాకొసంగరాదె - నారసింహ  
 కోటికివెలజేయు - మేటి కిరీటంబు  
 నయనంబులకు జూపు - మయ్య దేవ  
 నవకోటి తేజంబు - నాకు జూపరాదె  
 ననయంబు నమ్మితి - నబ్జనాథ  
 నర్వవిధముల మిమ్ము - స్మరియించితిని నన్ను  
 దయతోడ బోచుట - ధర్మమయ్య

గీ॥ ప్రవిమలానందమున దేల్పు - పరమపురుష  
 భక్తియే సాధనంబు నీ - ముక్తికొరకు 104

సీ॥ మానవజన్మంబు - మర్మంబు దెలియఁగ  
 నెవరికి సాధ్యంబు - నవనియందు  
 భవపాశ బంధంబు - బాయగా నిహమందు  
 తరమా నె నరులకు - తపన తేజ  
 తరతరంబులవారు - దైవంబు నెఱుఁగక  
 పుట్టుచు గిట్టుచు - బొర్లువార  
 లనుజూచి దినమును - తనువెందు కనుచును  
 చింతించు చుందు నో - శ్రీనివాస

గీ॥ అహహ యీజన్మమిఁక నొల్ల నంబుజాక్ష  
 చిత్తశాంతి ప్రసాదింపు - చిత్ప్రకాశ 105

సీ॥ వసుదేవనందన - వందిత దివిజారి  
 మాధవా నీకిదే - మంగళంబు  
 అవ్యయ సురవంది - తాచ్యుత దేవేశ  
 మారజనకా మీకు - మంగళంబు  
 అద్భుత విక్రమ - యమలత్రీవిక్రమ  
 మదనమోహన మీకు - మంగళంబు  
 ధర్మంబు పాలింప - దశ రూపములుదాల్చి  
 మమతజూపిన మూర్తి - మంగళంబు

గీ॥ మారుతాత్మజనుత మీకు - మంగళంబు  
 మధువిదారి సునన్నుత - మంగళంబు 106

సీ॥ మహి ననంతపురాఖ్య - మండలాంతర్గత  
 ఖాద్రి ప్రింతంబున - ఖ్యాతిమీరు  
 పండులకుంట నా - బరగు గ్రామస్తుండ  
 కొడిదికాప కులుండ - కోటిరెడ్డి  
 గృహపవిత్రంబును - గోత్రంబుగలవాడ  
 నాగిరెడ్డియనంగ - నలరువాడ  
 హరిభక్తి సుధమది - ననుదినంబును గోలి  
 శతకంబు జెప్పితి - నవినయముగ

గీ॥ తప్పలను దిద్ది మన్నింపు - దయదలంపు  
 కాన్కగాగొమ్ము రామ నీ - కరుణజూపు 107

సీ॥ హరిముకుందుని గ్రంథ - మనుదినంబును లేచి  
 ప్రత్యూష వేళలో - పఠనజేయ  
 నాయురారోగ్యంబు - లై శ్వర్చ్య సంపద  
 సతసుతా సోదరుల్ - సఖులుగలిగి  
 పశుబృందములు హెచ్చి - పాలు పెన్నలతోడ  
 సస్యసమృద్ధియు - సమతనలగ  
 రోగముల్ గలుగక - భోగముల్ పెంపొంది  
 శాంతి క్షమాదు ల - శ్రాంతులగుచు

గీ॥ మంగళంబైన కార్యాళి - మగ్నులగుచు  
 సంశ్యమున విష్ణు సాయుజ్య - మండగలగు 108



